

11/11/2025

आकाशवाणी ईटानगर

प्रधानमंत्री नरेंद्र मोदी ने कहा है कि दिल्ली में हुए भयानक हादसे के पीछे साज़िश करने वालों को बख्शा नहीं जाएगा और सभी दोषियों को सज़ा दी जाएगी। भूटान के थिम्पू में एक कार्यक्रम को संबोधित करते हुए मोदी ने कहा कि वह कल रात भर इस घटना की जांच कर रही एजेंसियों के संपर्क में थे। उन्होंने भरोसा दिलाया कि एजेंसियां इस साज़िश की तह तक जाएंगी। प्रधानमंत्री ने कहा कि आज वह बहुत भारी मन से भूटान आए हैं और कल शाम दिल्ली में हुई घटना से हर कोई बहुत दुखी है। श्री मोदी ने कहा कि वह पीड़ित परिवारों का दर्द समझते हैं और पूरा देश उनके साथ खड़ा है। कल शाम करीब 7 बजे दिल्ली में लाल किले के पास एक ट्रैफिक सिग्नल पर एक हुंडई i20 कार में हुए जोरदार धमाके में आठ लोगों की मौत हो गई और कई लोग घायल हो गए।

00000000000000000000

प्रदेश तीरंदाजी संघ और पापुम पारे जिला प्रशासन के हितधारक विभागों ने कल यूपिया में उपायुक्त सभागार में समन्वय बैठक की। आगामी बयालीसवीं NTPC राष्ट्रीय सब-जूनियर तीरंदाजी चैंपियनशिप की लॉजिस्टिक व्यवस्थाओं की समीक्षा कर इसे अंतिम रूप दिए जाने के वास्ते यह बैठक बुलाई गई थी। इस अवसर पर पापुम पारे पुलिस अधीक्षक, तारु गुसार ने बयालीसवीं सब-जूनियर राष्ट्रीय तीरंदाजी चैंपियनशिप के लोगो का शुभारंभ किया। वहीं संबंधित संघ के अध्यक्ष तादार निगलर ने कहा कि अरुणाचली स्वाभाविक रूप से कुशल तीरंदाज होते हैं।

उन्होंने आशा जताई कि यह चैंपियनशिप राष्ट्रीय मंच पर प्रदेश के छुपे हुए प्रतिभा को उभारने और निखारने का मंच प्रदान करेंगे। प्रदेश तीरंदाज संघ के तात्वाधान में यह राष्ट्रीय कार्यक्रम यूपिया के स्वर्ण जयंति आऊटडोर स्टेडियम में बाईस से तीस नवंबर दो हजार पच्चीस को आयोजित किया जाएगा।

000000000000000000000000

टोक्यो में आयोजित चौथी एशिया क्योसु चैंपियनशिप में अरुणाचल प्रदेश पुलिस के GI Doke ने महिला बारहवीं डिवीजन में कांस्य पदक जीता। उपमुख्यमंत्री चाउना मेन ने दोके को बधाई देते हुए कहा कि उनकी उपलब्धि अंतर्राष्ट्रीय मंच में अरुणाचल के खिलाड़ियों की प्रतिभा और समर्पण का प्रतिनिधित्व करता है। उपमुख्यमंत्री ने GI Doke के लिए लगातार सफलता की कामना की।

0000000000000000000000

राजीव गांधी विश्वविद्यालय में सोशल साइंस के रिसर्च मेथोडोलॉजी और पब्लिकेशन पर पांच दिवसीय क्षमता निर्माण कार्यशाला कल से आगाज हो गया है। राजीव गांधी विश्वविद्यालय एंथ्रोपोलॉजी विभाग, बायोलॉजिकल एंथ्रोपोलॉजी इकाई और कोलकाता के इंडियन स्टेटिस्टिकल इंस्टिट्यूट मिलकर इस कार्यशाला का आयोजन कर रहा है। इस पांच दिवसीय कार्यशाला में इंटरैक्टिव सत्र, प्रख्यात संस्थानों के रिसोर्स पर्सन द्वारा व्यावहारिक गतिविधिया कराना, व्याख्यानों की प्रस्तुति सहित रिसर्च डिज़ाइन, डेटा एनालिसिस, प्रकाशन के लिए लेखन और सोशल साइंस रिसर्च के उभरते रुझान पर भी प्रकाश डाला जाएगा।

RGU के सोशल साइंसेज फैकल्टी के विभिन्न विभागों के रिसर्च स्कॉलार्स और 50 से अधिक पोस्ट ग्रेजुएट इस कार्यशाला में भाग ले रहे हैं।

000000000000000000000000

हैदराबाद के अंतर्राष्ट्रीय सूचना प्रौद्योगिकी संस्थान में बहु भाषा दो हजार पच्चीस उत्सव में अरुणाचल प्रदेश के रोईंग के लोअर दिबांग वैली ज़िला स्थित पूर्वोत्तर भारत के सांस्कृतिक अनुसंधान संस्थान RIWATCH ने महात्वपूर्ण प्रभाव डाला है। गौरतलब है कि बहु भाषा दो हजार पच्चीस उत्सव भारतीय भाषाई विविधता का उत्सव है। कार्यक्रम में RIWATCH प्रकाशन ने काफी ध्यान आकर्षित किया है। RIWATCH के मातृभाषा केंद्र के सेंटर हेड डॉ. मेचेक संपार अवन ने पूर्वोत्तर भारत के अति आवश्यक भाषायी चुनौतियों पर अपनी चिंता जाहिर की। इस पर प्रतिक्रिया देते हुए, IIT हैदराबाद के सीनियर प्रोग्राम ऑफिसर, प्रो. सुबोध कुलकर्णी ने प्रतिभागियों को आश्वासन दिया कि ओपन नॉलेज इनिशिएटिव्स मिशन और इम्पैक्ट इनिशिएटिव के तहत खासकर पूर्वोत्तर राज्यों के असाधारण विविध भाषाई परिदृश्य पर विशेष ध्यान देते हुए भारत के अन्य क्षेत्रों के कम ज्ञात और मरजिनेलाईस्ड भाषाओं की प्रचार और दस्तावेजीकरण के लिए अपनी कोशिश को तेज करेंगे।

000000000000000000000000

तिरसठवें वालॉन्ग डे के सेलिब्रेशन को जारी रखते हुए, भारतीय सेना की स्पीयर कॉर्प्स ने आठ नवंबर को वालॉन्ग में और दस नवंबर को अंजाव जिले के हयूलियांग में मेडिकल, डेंटल और वेटरनरी कैंप लगाए।

दोनों कैंपों में स्टूडेंट्स के लिए CPR अवेयरनेस सेशन के साथ-साथ मुफ्त मेडिकल, डेंटल और वेटरनरी सर्विस दी गई, जिससे दूर-दराज के सीमावर्ती इलाकों के लोगों को फायदा हुआ।

00000000000000000000

नागालैंड में, लोकसभा स्पीकर ओम बिरला और नागालैंड के मुख्यमंत्री नेफ्यू रियो ने आज रिमेंबरेंस डे पर कोहिमा वॉर सेमेट्री में युद्ध नायकों को श्रद्धांजलि दी। उन्होंने शहीदों की याद में फूल चढ़ाए और दो मिनट का मौन रखा। नागालैंड सरकार ने कॉमनवेल्थ वॉर ग्रेव्स कमीशन के साथ मिलकर उन सैनिकों को सम्मान देने के लिए यह खास दिन मनाया, जिन्होंने दूसरे विश्व युद्ध की सबसे अहम लड़ाइयों में से एक, कोहिमा की लड़ाई में अपनी जान दे दी थी।

0000000000000000000000

विवेकांद केंद्र विद्यालय विकेवी जीरो के स्मृति में और रजत जयंति समारोह के उपलक्ष्य पर विकेवी ज़िरो रजत जयंति समिति ईटानगर आर के मिशन हॉस्पिटल में कल स्वैच्छिक रक्तदान डोनेशन शिविर लगाया। शिविर में सैंतीस यूनिट रक्त एकत्र किया गया। इस अभियान में पूर्व छात्र संघ, छात्र और शुभचिंतकों ने उत्साहपूर्वक भाग लिया। बताते चले कि विद्यालय की रजत जयंति समारोह आगामी बाईस नवंबर को आयोजित किया जाएगा।

0000000000000000000000